





تبلیغی پورٹریٹ

# ہندوستان کے مختلف مقامات میں

## تبلیغ احمدیت

نوجوانوں میں پہلا سالانہ جلسہ  
غلام حسین صاحب کڑی تبلیغ نوجوانوں سے لکھتے ہیں۔  
کہ ۲۸۔ لغایت ۳۰ ستمبر یہاں پہلا سالانہ جلسہ منعقد ہوا۔ جلسہ  
گاہ آریہ سماج مندر اور سکھ گوردوارہ کے درمیان تھی۔ ۲۸  
کی شب کو گیانی واحد حسین صاحب کا لیکچر "باوانانک کا مذہب"

# افضل کے نسبین نمبر کے متعلق گزارش

Digitized by Khilafat Library Rabwah

## حضرت سید محمد علی گیلانی کے متعلق ایک مغز عمیر کی چشم دید شہادت

برادر عبد المجید خان صاحب احمدی دیر ووال سے تحریر فرماتے ہیں:-

چند روز ہوئے خاکسار امرتسر سے ایک لاری میں دیر ووال آ رہا تھا۔ اس میں ایک ہندو سب انسپکٹر پولیس  
پیشتر بیٹھے ہوئے تھے۔ انہیں یہ معلوم نہ تھا۔ کہ میں احمدی ہوں۔ اثنائے گفتگو میں انہوں نے کہا۔ میں نے  
اپنی ساری زندگی میں ایک مسلمان کے چہرہ پر اللہ کا عجیب نور برستا دیکھا ہے۔ وہ لاہور شاہد بڑے لالہ میں  
تقریر کرنے کے لئے آئے تھے۔ لوگ خدا پر آمادہ تھے۔ میری ڈیوٹی سرکاری طور پر ان کے ساتھ لگی تھی۔ جب  
وہ جلسہ گاہ میں تشریف لے جا رہے تھے۔ تو لوگ اینٹیں مارتے۔ بکواس کرتے اور تالیاں بجاتے تھے۔ لیکن جب انہوں نے  
تقریر شروع فرمائی۔ تو ایسا معلوم ہوتا تھا۔ کہ تمام حاضرین ان کی تقریر سے مسحور ہو گئے ہیں۔ اور پھر کسی کو غلام  
بولنے کی جرأت نہ ہوئی۔ ان کے چہرہ پر ایک خاص جلال تھا۔

خاکسار نے ان سے یہ امر کہہ کر دینے کی خواہش ظاہر کی۔ تو انہوں نے حسبِ نیل سطور لکھ کر دیں:-  
"حسب التحریک میاں صاحب عبد المجید خان سکندری ووال یہ سخر متعلق جناب مرزا غلام احمد صاحب قادیانی  
مجھے دینے کا فخر ہے۔ مجھے بہ ایام تعیناتی تھا۔ نہ انارکلی لاہور اعلیٰ سال ۱۹۰۶ء میں ان کی تشریف آوری  
لاہور پر ان کے ہمراہ ڈیوٹی چند روز دینے کا فخر حال ہوا تھا۔ ان ایام میں یہ حالت تھی کہ مخالفین صاحب موصوف  
بوجہ کوتاہ اندیشی بیرون از لیکچر ہال اکثر ان کو تالیاں دیتے اور ستاتے تھے۔ لیکن جب صاحب موصوف کھڑے  
ہو کر لیکچر سناتے۔ تو اندر ہال جو غالباً بڑے لالہ تھا۔ وہی لوگ بالکل خاموش ہو جاتے۔ اور بولنے تک کی جرأت  
ہی نہ کر سکتے تھے۔ ان کے چہرہ پر ایک خاص قسم کا نور اور آنکھوں میں ایسا سرور پیدا ہو جاتا تھا۔ کہ میں حیران ہو جاتا  
اور اب تک وہ چہرہ اور نورانی شکل میرے پیش نظر ہے۔ اور باوجودیکہ میں اب تک مذہب ہنود و سکھ سے تعلق  
رکھتا ہوں۔ لیکن ان کی فصاحت و بلاغت کا قائل اور اس قدر معتقد ہوں۔ کہ ان کی عزت و جلال میرے دل میں  
موجود ہے۔ زیادہ عرض کرنا فضول ہے۔ لیکن اس قدر کہنا ضرور ہے۔ کہ اب میں ۵۲ سالہ عمر کا ۳۰ سالہ سروں  
پولیس کاریٹا رڈ عہدہ دار ہوں۔ لیکن مجھے ان جیسا جاہ و جلال کا بشرہ دیکھنا نصیب نہیں ہوا۔"  
شوہرن سنگھ رٹیا رڈ سب انسپکٹر پولیس مقام دیر ووال۔ (۲۶ ستمبر ۱۹۲۲ء)

گنج میں تبلیغی لیکچر  
محمد اسماعیل صاحب گنج۔  
(لاہور) سے لکھتے ہیں۔ کہ چند  
ہوئے۔ یہاں جلسہ ہوا۔ گیانی  
واحد حسین صاحب صدر تھے گیانی  
محمد دین صاحب نے باوانانک  
علیہ الرحمۃ کے مسلمان ہونے کے  
موضوع پر تقریر کی۔ گیانی  
علیہ اللہ صاحب نے بھی اس  
موضوع پر اپنے خیالات کا اظہار  
کیا۔ سکتوں نے شور مچانا چاہا  
مگر صاحب صدر نے انہیں خاموش  
کر دیا۔ ایک شخص نے کچھ اعتراض  
کے۔ جن کے جواب دیئے گئے  
دوسرے دن پھر گیانی محمد دین  
صاحب نے صحبت چھات پر  
تقریر کی۔ اور گیانی علیہ اللہ صاحب  
نے اسلام پر سکھوں کے اعتراضات  
کے جواب دیئے۔ گیانی واحد حسین  
صاحب نے بھی اس موضوع پر تقریر  
کی۔ جو بہت پسند کی گئی۔  
جگ جگہ میں تبلیغی جلسہ  
پیشہ محمد یوسف صاحب لاہور  
سے لکھتے ہیں۔ کہ ۲۸ ستمبر کو  
مولوی محمد سلیم صاحب مولوی قاضی  
قاضی محمد نذیر صاحب لاہور

حسب معمول اب کے بھی  
"افضل کا خاتم النبیین نمبر"  
شائع ہو گا انشاء اللہ تعالیٰ۔  
جس کے لئے بزرگانِ عبادت  
اور اصحابِ کرام سے گزارش ہے  
کہ گزشتہ سالوں کی طرح اس  
سال بھی اپنے مضامین نظم و نثر  
۲۵ اکتوبر تک بھیج کر مسنون  
فرمائیں۔  
اس دفعہ چونکہ بچہ کا حجم بڑھ گیا  
کی نسبت نصف ہو گا۔ اس  
لئے مضامین جامعہ اور مختصر تحریر  
فرمائے جائیں۔ اور خاص کثرت  
خلیقہ آریہ انسانی ایہہ اللہ تعالیٰ  
کے مقرر فرمودہ حسب ذیل  
عنوانوں پر خاص فرسائی کی جائے  
(۱) ازواجی زندگی میں  
آنحضرت صلی اللہ علیہ وآلہ وسلم  
کا اسوہ حسنہ۔  
(۲) تبلیغ حق کا فریضہ اپنے  
کس طرح ادا فرمایا۔  
اہل علم خاتین سے بھی مضامین  
کے لئے درخواست کی جاتی ہے  
امید ہے کہ وہ فوری توجہ فرمائیں گی

۴ پر تقریریں کیں۔  
۳۰۔ کو پہلا لیکچر مہاشہ  
صاحب کا صداقت اسلام پر  
اور دوسرا مولوی محمد سلیم صاحب کا اجرائے نبوت پر ہوا۔  
سوالات کرنے کا موقعہ دیا گیا۔ مگر کسی نے کوئی سوال نہ کیا  
آخری اجلاس میں گیانی واحد حسین صاحب نے اسلام  
پر آریہ سماجی اعتراضات کے معقول جواب دیئے جلسوں میں  
حاضری اللہ تعالیٰ کے فضل سے بہت اچھی ہوتی رہی۔

کے موضوع پر تھا۔ لیکن سکھوں نے گوردوارہ کی چھت پر چڑھ کر  
اس قدر شور مچایا۔ کہ لوگ تقریر سننے کے قابل نہ رہے۔ آخر ایک  
نئی جلسہ گاہ کا انتظام کر کے وہاں لیکچر کیا گیا۔ جسے بلک نے  
بہت پسند کیا۔ ۲۹۔ کو مولوی محمد سلیم صاحب نے صداقت حضرت  
مسیح موعود علیہ السلام پر تقریر کی۔ پھر مہاشہ محمد عمر صاحب۔ اور  
گیانی واحد حسین صاحب نے اسلام اور ویدک دھرم کے موضوعات پر

اور جماعت احمدیہ لائل پور کا ایک وفد چک جگر گیا۔ جہاں  
ایک تبلیغی جلسہ کیا گیا۔ مولوی محمد سلیم صاحب نے صداقت حضرت  
مسیح موعود علیہ السلام پر۔ اور مولوی غلام احمد صاحب۔ شیخ  
محمد یوسف صاحب اور قاضی محمد نذیر صاحب نے مختلف امور  
پر پڑا اثر تقریریں کیں۔ جو مخالفت کے باوجود بہت پسند کی  
گئیں۔ اور لوگوں نے بڑی دلچسپی سے جلسہ کی کارروائی میں



بِسْمِ اللّٰهِ الرَّحْمٰنِ الرَّحِیْمِ

نمبر ۲۵ قادیان دارالامان مورخہ یکم ربیع الثانی ۱۳۵۳ھ جلد ۲۲

Digitized by Khilafat Library Rabwah

ہندو مسلم اتحاد کا بہترین طریق

ایک دوسرے کے بزرگان دین کا احترام کیا جائے

باقی سلسلہ عالیہ احمدیہ علیہ الصلوٰۃ والسلام نے خدا تعالیٰ کی طرف سے مخلوق کی ہدایت اور راہ نمائی کے لئے مسیحتی ہونے والوں کو روحانی اصلاح کی طرف توجہ دلائی اور ان کے سامنے اسلام کو حقیقی اور اصلی شکل میں پیش کیا۔ وہاں تک سے فتنہ و فساد کو دور کر کے امن و امان قائم کرنے اور مختلف مذاہب کے لوگوں میں اتحاد پیدا کر کے ملکی ترقی کرنے کے لئے انہیں ایک پیغام صلح دیا جس میں یہ آیت پیش فرمائی ہے۔

”یہ بات صحیح نہیں ہے۔ کہ کسی خاص قوم یا خاص ملک میں خدا کے نبی آتے رہے ہیں۔ بلکہ خدا نے کسی کو فراخوش نہیں کیا اور قرآن شریف میں طرح طرح کی مثالوں میں بتایا گیا ہے۔ کہ جیسا کہ خدا ہر ایک ملک کے باشندوں کے لئے ان کے مناسب حال ان کی جمان تربیت کرتا آیا ہے۔ ایسا ہی اس نے ہر ایک ملک اور ہر ایک قوم کو روحانی تربیت سے بھی فیضیاب کیا ہے جیسا کہ وہ قرآن شریف میں ایک جگہ فرماتا ہے۔ دان من امتہ الاخلاقیہ صاندا ید۔ یعنی کوئی ایسی قوم نہیں جس میں کوئی نبی یا رسول نہیں بھیجا گیا“ (پیغام صلح ص ۱۷)

اس طرح آپ نے تمام مذاہب کے لوگوں کو خصوصاً ہندوؤں کو اس طرف توجہ دلائی۔ کہ جب ہر قوم میں خدا تعالیٰ کی طرف سے نبی اور رسول آتے رہے ہیں۔ تو ضروری ہے۔ کہ ہر مذہب کے مقدس بائیوں اور پیشواؤں کی تعظیم و تکریم کی جائے۔ تاکہ آپس میں اتفاق اور اتحاد قائم ہو۔ اور ایک دوسرے کے بزرگوں کی ہتک اور توہین نہ کی جائے۔ کیونکہ اس طرح عداوت اور دشمنی پیدا ہوتی ہے۔ اور اس کا نتیجہ سوائے تباہی برپا ہونے کے اور کچھ نہیں نکل سکتا۔ چنانچہ آپ نے ہندو مسلم اتحاد کی اہمیت کا ذکر کرتے ہوئے فرمایا ہے۔

مشکلات جو کسی تدبیر سے حل نہیں ہو سکتیں۔ وہ اتفاق سے حل ہو جاتی ہیں۔ پس ایک عقلمند سے بعید ہے۔ کہ اتفاق کی برکتوں سے اپنے تئیں محروم رکھے۔ ہندو اور مسلمان اس ملک میں دو ایسی قومیں ہیں۔ کہ یہ ایک خیال محال ہے۔ کہ کسی وقت مثلاً ہندو جمیع ہندو مسلمانوں کو اس ملک سے باہر نکال دیں گے یا مسلمان اگلے ہندو مسلمانوں کو وطن کر دیں گے۔ بلکہ ایسے ہندو مسلمانوں کا باہم چولی دامن کا ساتھ ہو رہا ہے۔ اگر ایک پر کوئی تباہی آئے۔ تو دوسرا بھی اس میں شریک ہو جائے گا اور اگر ایک قوم دوسری قوم کو محض اپنے نفسانی تکبر اور مشیت سے حقیر کرنا چاہے گی۔ تو وہ بھی داغِ حقارت سے نہیں چھوڑے گی۔ اور اگر کوئی ان میں سے اپنے پڑوسی کی ہمدردی میں قابض ہے گا۔ تو اس کا نقصان وہ آپ بھی اٹھائے گا۔ جو شخص تم دونوں قوموں میں سے دوسری قوم کی تباہی کی فکر میں ہے۔ اس کی اس شخص کی مثال ہے۔ کہ جو ایک شاخ پر چٹھک اسی کو کاٹتا ہے“

ظاہر ہے۔ کہ اس سے بہتر اور اس سے زیادہ مؤثر رنگ میں ہندو مسلم اتحاد کی ضرورت بیان نہیں کی جاسکتی۔ اور آج جو لوگ مٹھو کر ان پر ٹھوکریں کھاتے اور سخت سے سخت نقصان اٹھانے کے بعد ہندو مسلم اتحاد کی ضرورت محسوس کر رہے ہیں وہ بھی اس سے زیادہ کچھ نہیں کہہ سکتے۔ جو حضرت سید موعود علیہ الصلوٰۃ والسلام نے آج سے ریلج صدی قبل فرمایا تھا۔ اور یہ خواہش ظاہر کی تھی۔ کہ چاہیے کہ ہندو مسلمان باہم صلح کر لیں۔ اور جس قوم میں کوئی زیادتی ہے۔ جو صلح کی مانع ہو۔ اس زیادتی کو وہ قوم چھوڑ دے“

اس کے ساتھ ہی آپ نے اس زیادتی کو واضح فرمادیا۔ جس کی موجودگی نہ صرف ہندو مسلم اتحاد میں مانع تھی۔ بلکہ فتنہ و فساد اور دشمنی کو روز بروز بڑھا رہی تھی۔ چنانچہ

آپ نے تحریر فرمایا ہے۔

”اے عزیزو۔ قدیم تجربہ اور بار بار کی آزمائش نے اس امر کو ثابت کر دیا ہے۔ کہ مختلف قوموں کے نبیوں اور رسولوں کو توہین سے یاد کرنا۔ اور ان کو گھامیاں دینا ایک ایسی زہر ہے۔ کہ نہ صرف انجام کار جسم کو ہلاک کرتی ہے۔ بلکہ روح کو بھی ہلاک کر کے دین اور دنیا دونوں کو تباہ کرتی ہے وہ ملک آدمی سے زندگی بسر نہیں کر سکتا جس کے باشندے ایک دوسرے کے رہبر دین کی عیب شکاری۔ اور ازالہ حیثیت عرفی میں مشغول ہوں۔ اور ان قوموں میں ہر گز اتفاق نہیں ہو سکتا۔ جہاں سے ایک قوم یا دونوں۔ ایک دوسرے کے نبی یا رشی اور اوتار کو بدی یا بد زبانی کے ساتھ یاد کرتے رہتے ہیں۔ اپنے نبی اور پیشوا کی ہتک منکر کس کو جوش نہیں آتا خاص کر مسلمان ایک ایسی قوم ہے۔ کہ وہ اگرچہ اپنے نبی کو خدا یا خدا کا بیٹا تو نہیں بناتی۔ مگر انجناب کو ان تمام پر گزیرہ انسانوں سے بڑگتر جانتے ہیں۔ کہ جہاں کے پریت سے پیدا ہوئے ہیں ایک سچے مسلمان سے صلح کرنا کسی حالت میں بجز اس صورت کے ممکن نہیں۔ کہ ان کے پاک نبی کی نسبت جب گفتگو ہو۔ تو بجز تعظیم۔ اور پاک الفاظ کے یاد نہ کیا جائے۔“

بالآخر آپ نے فرمایا ہے۔

”در پیار و صلح جیسی کوئی بھی چیز نہیں۔ اووم اس معاہدہ کے ذریعہ سے ایک ہو جائیں۔ اور ایک قوم بن جائیں۔ آپ دیکھتے ہیں۔ کہ باہمی تکذیب سے کس قدر بچھوٹے پڑ گئی ہے اور ملک کو کس قدر نقصان پہنچا ہے۔ آؤ اب یہ بھی آزمالو۔ کہ باہمی تصدیق کی کس قدر برکات ہیں۔ بہترین طریق صلح کا یہی ہے۔ درتہ کسی دوسرے پہلو سے صلح کرنا ایسا ہی ہے۔ کہ جیسا کہ ایک پھولے کو جو شفاف اور چمکتا ہوا نظر آتا ہے۔ اسی حالت میں چھوڑ دیں۔ اور اس کی ظاہری چمک پر خوش ہو جائیں۔ حالانکہ اندر مٹھی ہوئی اور بدبو دار پیپ موجود ہے۔“

حضرت سید موعود علیہ الصلوٰۃ والسلام کے پیش فرمودہ طریق صلح کو نظر انداز کرتے ہوئے گزشتہ کئی سال ہندو مسلم اتحاد کی کوشش کرنے کا جو نتیجہ نکلا۔ وہ ہر ایک کے سامنے ہے آج ہندو مسلمانوں میں کشیدگی اور ناچاقی پیلے سے بہت زیادہ ہے۔ اور اس میں ایک دوسرے کے رہبر دین کی عیب شکاری۔ اور ازالہ حیثیت عرفی کے باعث روز بروز اضافہ ہوتا جا رہا ہے۔ جس کا لازمی اثر یہ پیدا ہو رہا ہے۔ کہ ملک کی ترقی۔ اور بہتری کی خواہشات پامال ہوتی جا رہی ہیں۔ اہل ہند کی مشکلات اور تکالیف بڑھ رہی ہیں۔

حال میں رسول کریم صلی اللہ علیہ وآلہ وسلم کی شان میں بد زبانی اور بدگونی کرنے والے دو آریوں کے قتل کے جوچے ہوئے

”یہ بات کسی پر پوشیدہ نہیں ہے۔ کہ اتفاق ایک ایسی چیز ہے۔ کہ وہ بلا میں۔ جو کسی طرح دور نہیں ہو سکتی۔ اور“



دوھا ذنات ہوئے ہیں۔ ان سے بعض لوگوں کی توجہ اس زہر کی طرف مبذول ہوئی ہے۔ جو نہ صرف جسم کو ہلاک کرتی ہے۔ بلکہ روح کو بھی ہلاک کر کے دین اور دنیا دونوں کو تباہ کر دیتی ہے۔ اور جس کی طرف حضرت سیح موعود علیہ الصلوٰۃ والسلام نے آج سے کئی سال قبل توجہ دلاتے ہوئے فرمایا تھا کہ:-  
 "وہ ملک آرام سے زندگی بسر نہیں کر سکتا۔ جس کے باشندے ایک دوسرے کے بہتر دین کی عیب شماری اور ازالہ حیثیت عرفی میں مشغول ہیں۔" چنانچہ پنجاب جرنلسٹس ایسوسی ایشن کی ایگزیکٹو کونسل نے جس میں ہندو مسلم اخبار نویس شامل ہیں مشرکالی ناتھ رائے ایڈیٹر "ٹریبون" کی صدارت میں جلسہ منعقد کر کے اس میں یہ قرارداد پاس کی ہے:-

"یہ اجلاس قرارداد تباہی ہے۔ کہ ہر مذہب اور ملت کے بانی۔ انبیاء اور بزرگانِ سعادت کی عزت کی جائے۔ اور ایسی کتابوں۔ پمفلٹوں۔ اور دیگر تصانیف کی جن میں کسی مذہب پر حملہ کیا گیا ہو متفقہ طور پر مذمت کی جائے۔"

اسی جلسہ کا ذکر کرتے ہوئے مولوی ظفر علی صاحب نے لکھا ہے۔ "اخبار نویسان پنجاب کا جو جلسہ کل شام ۵ بجوں کے دفتر میں مشرکالی ناتھ رائے کے زیر صدارت منعقد ہوا وہ اس لحاظ سے ایک تاریخی حیثیت رکھتا ہے۔ کہ اس میں سب سے پہلی مرتبہ مختلف اثنیال اور مختلف العقیدہ صحیفہ نگاروں کی غالب اکثریت نے اس حقیقت کو تسلیم کر لیا۔ کہ جب تک لوگ ایک دوسرے کے مذہبی پیشواؤں اور پیغمبروں کا ادب کرنا نہ سیکھیں گے۔ ملک میں امن قائم ہونا محال ہے۔"

(زمیندار ۵- اکتوبر)  
 پھر ہندو مسلم کشیدگی کے متعلق لکھا ہے:- "اس خطرہ کی روک تھام کی ضرورت ہی ایک شکل ہے۔ کہ مسلمان ہندوؤں کے مذہبی پیشواؤں کا ادب کریں۔ اور ہندو مسلمانوں کے مطاع و محبوب آفاقی شان میں گستاخی کے مرتکب نہ ہوں۔"

اس سے یہ بات واضح ہو گئی۔ کہ ہندو مسلم اتحاد اور ملک میں امن کے قیام کی جو صورت حضرت سیح موعود علیہ الصلوٰۃ والسلام نے پیش فرمائی تھی۔ اور جس کی داغ بیل آپ نے اپنی زندگی کے آخری لمحوں میں "پیغامِ صلح" لکھ کر ڈالی تھی۔ وہی ہندو مسلم اخبار نویس پیش کر رہے ہیں۔ اور درحقیقت یہی صورت حقیقی اتحاد کی ہے۔ جس کی طرف حالات اور واقعات ہندو مسلمانوں کو مجبور کر کے لارہے ہیں۔ ہم نہیں سمجھتے جس شخص میں شرارت اور انسانیت کا مادہ پایا جاتا ہو۔ اور جو اپنے ملک کی ترقی۔ اور بہتری کا خواہش مند ہو۔ وہ کسی مذہب کے بانی اور پیشوا کی تہک کرنا کیونکر روا رکھ سکتا ہے۔"

اور جو شخص اس نعلِ شنیع کا مرتکب ہو۔ اس کی کس طرح صحافت کی جاسکتی ہے۔ پھر کیوں نہ تمام پیشویان مذاہب کا احترام کرتے ہوئے ہندو مسلم اتحاد کو استوار کیا جائے۔ اور جو شخص اس کے خلاف قدم اٹھائے۔ خواہ ہندو ہو۔ یا مسلمان۔ اس کی سخت مذمت کی جائے۔ اس طرف اریہ سماجیوں کو خاص طور پر متوجہ ہونے کی ضرورت ہے۔ کیونکہ آئے دن انہی میں سے ایسے لوگ کھڑے ہوتے رہتے ہیں۔ جو رسولِ کج مسلے احمد علیہ وآلہ وسلم کی شان کے خلاف بدزبانی اور بدگوئی کر کے ملک کے امن و امان کو خطرہ میں ڈالتے ہیں۔ اور ہندو مسلم اتحاد کو ناممکن بناتے ہیں:-

### آریوں کی افسوسناک ذمہ داری

آریہ سماج کراچی نے اعلان کیا ہے۔ کہ نھتورام تقویٰ کے نام پر ایک مجبور قائم کرنے کا فیصلہ کیا گیا ہے جس کے لئے ایک لاکھ روپیہ کی اپیل کی گئی ہے۔ اس مجبور کا نام نھتورام بلیدان سمارک مجبور ہوگا۔ اس کے لئے ہر ایک آریہ سے درخواست کی گئی ہے۔ کہ وہ اس اپیل کا حوالہ فراہم کر دے۔ تاکہ شایان شان یادگار قائم ہو سکے:-

چاہیے تو یہ تھا۔ کہ آریہ صاحبان ایسے شخص کا ناقہ تک نہ لیتے جس نے بانی اسلام علیہ الصلوٰۃ والسلام کی تہک کر کے اس قدر اشتعال پیدا کیا۔ کہ ایک مسلمان اپنی جان کی پروا نہ کرتے ہوئے اس کی جان لینے پر آمادہ ہو گیا۔ لیکن معلوم ہوتا ہے۔ وہ اس قسم کے بدنام کنندہ لوگوں کا اپنے اندر پیدا ہونا قابلِ فخر سمجھتے ہیں۔ اور جب کوئی کثیر کردار کو پوچھ جاتا ہے تو اس کی یادگار قائم کرنا ضروری سمجھتے ہیں:-

آریوں کی یہی وہ ذمہ داری ہے جس نے اہل ہند کو ایک مستقل خطرہ میں مبتلا کر رکھا ہے:-

### مشرکابا اور آریہ

احرار یوں نے مشرکابا کو مسلم کو اسمبلی کا امیدوار کھڑا کر کے نہ صرف انہیں کسی قسم کے طعن و تشنیع کا ہدف بنا ڈالا بلکہ آریوں کو یہ کہنے کا موقع دیا۔ کہ ہندو دھرم سے تپت ہو کر تو مسلمانوں کی جو گت بنتی ہے۔ وہ مشرکابا کی مثال سے ظاہر ہے۔ "تو مسلمانوں کو دیکھ لینا چاہیے۔ کہ مسلمان اپنے تو مسلم بھائیوں سے کس قسم کا سلوک کرتے ہیں۔"

(طاپ ۲ اکتوبر)

احرار یوں کی نادانی۔ بلکہ فتنہ انگیزی سے قطع نظر کرتے ہوئے سوال یہ ہے۔ کہ انتخاب کے معاملہ میں تو مسلمان کا مسلمان کی۔ اور ہندو کا ہندو کی مخالفت میں کھڑا ہونا بالکل معمولی بات ہے۔ مشرکابا جس حلقہ سے کھڑے ہوئے ہیں اسی سے کوئی اور مسلمان بھی کھڑا ہے۔ تو یہ کوئی تعجب کی بات نہیں۔ مگر سوال یہ ہے۔ کہ آریہ جن لوگوں کی شدھی کے اعلانات لے کر تے رہتے ہیں۔ کیا ان میں سے کسی ایک کی اتھوں اپنا نامزدہ منتخب کر کے کسی کو اصل یا اسمبلی میں بھیجا۔ اگر نہیں۔ اور یقیناً نہیں۔ تو وہوں کے متعلق اعتراض کرنے کا انہیں کیا حق ہے:-

در اصل کسی کے مسلمان ہونے کا یہ مطلب نہیں۔ کہ وہ جو چاہے مسلمانوں سے مطالبہ کرے۔ اور مسلمانوں کا فرض ہے کہ اس کی ہر بات بلا چون و چرا ملتے چلے جائیں۔ جو شخص اس قسم کے خیالی سے مسلمان ہوتا ہے۔ خطرہ ہے۔ کہ اسے مشورہ لگ جائے:-

### علماء کا اتحاد

"جمعیتہ العلماء ہند" کے نام سے قائم ہونے والی پارٹی کی حالت جب ناقابلِ برداشت ہو گئی۔ اور علماء و کلمائے والے گاندھی جی۔ اور کانگرس کے زرخیز غلام بن کر رہ گئے۔ تو جن لوگوں میں خود داری کا کچھ نہ کچھ احساس تھا۔ وہ الگ ہو گئے اور ۱۹۲۹ء میں ایک اور جمعیتہ العلماء بن گئی۔ اس طرح مسلمانوں کی دینی اور دنیوی راہ نمائی کے دعویدار علماء نے آپس میں جنگ و جدال شروع کر دیا۔ حال میں جب دہلی والی جمعیتہ العلماء اسکے آگے "جمعیتہ العلماء ہند" نے یہ اعلان کیا۔ کہ:-  
 "علماء ہند کے حلقہ میں کامل اتحاد و اتفاق" ہو گیا ہے۔ تو علماء کی حالت پر نظر کرتے ہوئے حیرت ہوئی۔ کہ یہ کیوں کر ممکن ہے۔ اگر علماء میں اتحاد ہو سکتا۔ تو امت مرحومہ کی یہ حالت کیوں ہوتی۔ آخر ہمارا خیال درست نہ لگا۔ اور مولوی محمد ظفر الدین صاحب ورکنگ سرٹری جمعیتہ العلماء ہند کان پور نے یہ راز افشا کر دیا۔ کہ:-

"یہ فریب اس لئے کیا گیا ہے۔ کہ اسلامی مفاد کو تباہ و برباد کیا جائے۔ نیز دہلوی جمعیتہ کے لئے طاقت حاصل کی جائے جس کا پلہ کانگرس کے مسلک اور حرکت عملی سے نپٹا جاوے۔"

خدا تعالیٰ اس زمانہ کے علماء سے اپنی مخلوق کو بچائے جو اپنے اتحاد کی بنیاد بھی فریب پر رکھتے۔ اور انشفاق کے لئے نئے نئے راہ اختیار کرتے ہیں:-



# صاحبزادہ مرزا ناصر احمد صاحب ازبکستان کے

## اہل وقار ہوئیں خوش و خیر رہیں۔ حق پرست رہیں مولیٰ کے بارہویں بابرگ بارہویں اک سے ہزار ہوئیں۔ یہ روز کر مبارک سبحان من میں ملنا

عزیز مکرم مرزا ناصر احمد صاحب نے جہاز پر سے ایک خط ہوائی ڈاک کے ذریعہ بھیجا۔ جو مجھے ۲۱ ستمبر جمعہ کی رات کو مل گیا تھا۔ کہ وہ ہفتہ کے روز لندن پہنچ جائیں گے۔ اگر وہ مارسیل سے تار دیتے۔ تو وہ بھی یہاں جمعہ کی شام کو ہی پہنچتا۔

عزیز مکرم مرزا ناصر احمد صاحب۔ عزیز مکرم مرزا ناصر احمد صاحب ہمارے نو مسلم بھائی مبارک احمد فیولنگ اور میں ہفتہ کی صبح کو لندن سے ڈور گئے۔ ڈیڑھ بجے وہاں جہاز پہنچا۔ سمندر میں خفیف سا کلاطم تھا۔ بادل اور ہوا کی وجہ سے کچھ سردی بھی تھی۔ اس لئے عزیز مکرم مرزا ناصر احمد صاحب اور عزیز مکرم مرزا سید احمد صاحب مگرہ کے اندر بیٹھے ہوئے تھے۔ انگلستان کے کنارے پر جب انہوں نے قدم رکھا۔ تو ہم نے خوش آمدید کہا۔ دونوں سے معاف اور مصافحہ کیا۔ لمبے سفر کی وجہ سے چہرہ پر معمولی ٹکان کے آثار تو تھے۔ مگر ویسے ہر طرح سا سفر نہایت آرام اور خوشی سے گزرا۔ فالحدہ اللہ علی ذالک بھلا کا سامان بک کیا ہوا تھا۔ صرف اچھی کپڑے۔ چھری اور لوٹا ساتھ تھا کسٹم ہاؤس سے کھل کر گاڑی میں بیٹھے۔ اور کھانے کا آرڈر دے دیا۔ لندن کے ریلوے اسٹیشن وکٹوریا پہنچے۔ تو بارش ہو رہی تھی۔ اسٹیشن پر محکمہ ہری ظفر اللہ خان صاحب اور مولوی محمد یار صاحب عارف اور باقی دوست آئے تھے۔ محکمہ ہری ظفر اللہ خان صاحب نے گاڑی کو دور سے دیکھتے ہی حضرت اقدس کو تار دے دیا۔ کہ بچے خیریت سے پہنچ گئے ہیں۔ ہم بعد میں ملے۔ دونوں کے گلے میں اڑوا لے گئے۔ سامان چھڑا دیا اور مسٹر عبداللہ رائے کی کار میں بیٹھ کر ہم سوا چار بجے مسجد میں پہنچ گئے۔ وضو کے بعد مسجد میں جا کر دونوں نے دو دو رکعتیں ادا کیں۔

اس کے بعد سب دوستوں کے ساتھ لکڑی اور عصر کی نمازیں پڑھیں۔ پھر مکان پر آئے۔ سیٹھ اسماعیل صاحب آدم نے مکرئی شیخ یعقوب علی صاحب عرفانی کی تحریکیت دو مصلے یہاں کے دو نو مسلموں کے لئے بطور ہدیہ بھیجے ہیں۔ جو انہیں پہنچائے گئے۔ جنہا اھم اللہ احسن الجناء۔ مسٹر مبارک احمد فیولنگ اور مسٹر بلال مثل مصلے دیکھ کر نہایت

ہی خوش ہوئے۔ اللہ تعالیٰ انہیں توفیق دے۔ کہ وہ ان مصلوں پر حقیقی رنگ میں رب دود کی پرستش کریں۔ مادہ پرست مشرقی لوگ مغربی اشیاء پر فریفتہ ہوا کرتے ہیں لیکن یہ حضرت سیح موعود علیہ السلام کا معجزہ ہے۔ کہ ماویت کے مرکز میں ایسے لوگ پیدا ہو رہے ہیں۔ جو اپنے اخلاص کی وجہ سے تنگے کے بنے ہوئے معمولی مصلوں کو دیکھ کر ایسے خوش ہوتے ہیں۔ کہ گویا انہیں ایک بادشاہت مل گئی ہے۔

ایک چھتہ میں ایسا آیا۔ کہ جس سے بے انتہا خوشی ہوئی۔ حضرت سیح موعود علیہ الصلوٰۃ والسلام کے خاندان میں دو نہایت مبارک تقریبیں حال میں ہوئی ہیں۔ اور ان کی شمولیت نہ صرف ایک حقیقی خوشی بلکہ ایک عظیم الشان فخر تھا۔ میر کا مراد صاحبزادہ مرزا ناصر احمد صاحب اور مرزا منصور احمد صاحب کی شادی سے ہے۔ ہم لوگ جن ظاہری طور پر ان تقریبوں میں شامل نہیں ہو سکے۔ اخبارات میں حالات پڑھ کر ایک حسرت بھرے دل کے ساتھ خوش ہونے تھے۔ لیکن اللہ تعالیٰ جزا سے حضرت خلیفۃ المسیح الثانی ایہ اللہ تعالیٰ بنصرہ العزیز کے رحم اول کو انہوں نے کمال شفقت اور نوازش سے مجھ جیسے دور افتادوں کو ہزاروں میل کے فاصلہ پر ایک طرح ظاہری رنگ میں بھی شامل فرمایا۔ جنہا اھم اللہ احسن الجنات فی الدارین خیرا نکاحوں کے موقع پر جو چھوٹا بچہ تقسیم کئے گئے تھے۔ ان کا ایک لفظ بھر کر خاک کے لئے اپنے فرزند بلند کے ہاتھ مدانہ فرما دیا۔ جو نہ صرف میں نے کھائے۔ بلکہ تمام دوستوں کو کھلائے۔ اور سب نے ان کے لئے دعائیں کیں۔

انوار کے روز چانے کے بعد جب کیا گیا۔ جس میں حسب معمول نو مسلم بچوں نے تلاوت کی۔ پھر حضرت سیح موعود علیہ الصلوٰۃ والسلام کی تصنیف کا ایک حصہ مسٹر بلال مثل نے پڑھ کر سنایا۔ اس کے بعد مسٹر مبارک احمد فیولنگ نے خوش آمدید کا ایڈریس پیش کیا۔ جس کی نقل نام ڈاک میں ارسال کی جا رہی ہے۔ اس کے بعد محکمہ ہری ظفر اللہ خان صاحب نے تقریر کی جس میں فرمایا کہ اب خدا کے فضل سے ولایت میں آل سیح موعود

علیہ السلام کے چار ممبر ہو گئے ہیں۔ اور یہ ایک تاریخی واقعہ ہے اور لندن مشن میں اس کی نظیر نہیں۔ اس کے بعد انہیں ان کی ذمہ داریوں کی طرف توجہ دلائی۔ چودہری صاحب کی تقریر نہایت ہی فصیح اور پُر اثر تھی۔

اس کے بعد عزیز مکرم مرزا ناصر احمد صاحب اور مرزا سید احمد صاحب نے مختصر سی تقریریں کیں۔ اور چند الفاظ میں سب کا شکریہ ادا کیا۔ چونکہ مکرم چودہری صاحب نے مرزا مظفر احمد صاحب اور مرزا مظفر احمد صاحب کو بھی منطاب فرمایا تھا۔ اس لئے ان دونوں نے بھی بعد میں چند الفاظ میں کہا۔ کہ وہ نئے آنے والوں کو خوش آمدید کہتے ہیں۔ اور یہ کہ وہ کوشش کریں گے کہ جو نصائح مکرم چودہری صاحب نے کی ہیں۔ ان پر عمل کریں مولوی محمد یار صاحب عارف نے بھی آڑ میں مختصر تقریر کی۔ اور فرمایا۔ کہ مدرسہ احمدیہ کے فارغ التحصیل طالب علم ہونے کے لحاظ سے وہ مرزا ناصر احمد صاحب کا خیر مقدم کرتے ہیں۔ اور یہ کہ خدا انہیں مقاصد عالیہ میں کامیابی عطا کرے۔

میں نے بھی اپنے خیالات اور جذبات کا مختصر پریرا یہ میں اظہار کیا۔ مرزا ناصر احمد صاحب کے بچپن۔ حفظ قرآن۔ تعلیم اور احمدیہ انگریزی تعلیم اور وقت زندگی کے حالات سنائے۔ انہیں اور کروڑوں بچے دنیا میں پیدا ہونے ہیں۔ مگر ایسا بچہ جس کے متعلق خالق دو جہاں نے پہلے سے اطلاع دی ہو۔ صدیق کے بعد دیکھنا نصیب ہوتا ہے۔ انا نذبہا لک۔ بندہ ناخلفہ لک کی پیشگوئی میں سمجھتا ہوں مرزا ناصر احمد صاحب کی ذات میں ہی پوری ہوئی ہے۔ پھر انہیں ایک ایسا ایقان حاصل ہے۔ جو دوسرے بچوں میں اس رنگ میں نہیں پایا جاتا۔ وہ یہ کہ ان کی تربیت براہ راست ایک ایسی ماں سے کی ہے۔ جو "ام المؤمنین" ہے۔ رضی اللہ تعالیٰ عنہا۔ زمانہ گزر جا گیا آنے والی نسلیں اسلام کی عظیم الشان فتوحات کو اپنی آنکھوں سے دیکھیں گی۔ مشرق و مغرب میں اسلام کا علم بلند ہوگا۔ دنیا اپنے تمام جمال و جلال کے ساتھ حضرت سیح موعود علیہ الصلوٰۃ والسلام کے غلاموں کی غلام ہوگی۔ لیکن سب کے دل اس حسرت سے پر ہوں گے۔ کہ کاش وہ اس زمانہ کو اپنے اور حضرت ام المؤمنین رضی اللہ تعالیٰ عنہا کے پاؤں کی خاک چوستے۔ مگر انہیں یہ عزت نصیب نہ ہو سکے گی۔ حضرت مرزا ناصر احمد صاحب کی پرورش اسی آغوش محبت میں ہوئی ہے جہاں سے حضرت خلیفۃ المسیح الثانی ایہ اللہ تعالیٰ بنصرہ العزیز نے اپنے پیدا ہوا۔ جو کلمہ اللہ ہے۔ اور جسے خدا کی رحمت و غیوری نے اپنے کلمہ تجیر سے بھیجا ہے۔ اور جو علوم ظاہری و باطنی سے پر ہے۔ جو فرزند بلند گرامی ارجمند ہے۔ جو منظر اللہ و الآخر منظر الحق والدار کات اللہ نزل من السماء ہے







# اسلام سے نہیں بھیدا

## مسلمان اور جنگ

اسلام کی اس تہذیب اور روحِ تعلیم کے بعد سوال پیدا ہوتا ہے کہ جب اسلام کی یہ تعلیم تھی تو پھر ان جنگوں کی کیا وجوہات تھیں۔ جو مسلمان اور کفار عرب کے درمیان ہوئیں۔ اس کا جواب قرآن مجید حدیث اور واقعات سے یہ ملتا ہے کہ ابتدائی زمانہ میں یہ سب لڑائیاں دفاعی اور خود حفاظتی کی خاطر تھیں۔ آنحضرت صلی اللہ علیہ وسلم اور صحابہ کرام نے اس وقت ان کو اختیار کیا جبکہ قریش نے ان کی انگلیخت پر دوسرے قبائل عرب کی معاندانہ کارروائیاں اس حد تک پہنچ چکی تھیں کہ ان کے مقابلہ میں مسلمانوں کا خافوش رہنا اور اپنی حفاظت کے لئے ہاتھ نہ اٹھانا خودکشی کے ہم معنی تھا۔ چونکہ آنحضرت صلی اللہ علیہ وسلم دنیا میں امن اور صلح کے قیام کے لئے مبعوث ہوئے تھے۔ اور ایک ایسے مذہب کے بانی تھے جس کا نام ہی اسلام یعنی صلح اور آشتی کا مذہب ہے۔ اس لئے آپ کی دلی خواہش اور تمنا تھی کہ امن اور صلح کا دور دورہ رہے۔ چنانچہ صلح حدیبیہ کا واقعہ اس امر پر شاہد ہے۔ باوجودیکہ کفار کی جانب سے لڑائی شروع ہوئی تھی مگر آپ نے بہت سخت تھیں اور مسلمان ان کو ماننے کے لئے ہرگز تیار نہ تھے۔ لیکن آنحضرت صلی اللہ علیہ وسلم نے صلح اور امن کے قیام کی خاطر ان کو قبول کر لیا۔ اور مسلمانوں کو بھی یہ حکم فرمایا کہ وہ مطمئن ہو جائیں اللہ تعالیٰ اس میں بہتری کے سلمان پیدا کر دے گا۔

### کفار کے مظالم

کفار عرب کا نصب العین یہ عقیدہ کہ جہل پرستی ہو سکے اسلام کو بلیا میٹ کیا جائے۔ اور اس عقیدہ کو پورا کرنے کے لئے وہ ہر وقت شمشیر بکھرتے رہتے تھے۔ اور مسلمانوں کے نابود کرنے کا کوئی موقع ہاتھ سے نہ جانے دیتے تھے۔ یہاں تک کہ انہوں نے ایک منظم کوشش کی کہ اسلام کو صفحہ ہستی سے ناپید کر دیا جائے۔ اسی حالت میں مسلمانوں نے دفاعی طور پر ان کا مقابلہ کیا۔ بلکہ کی زندگی میں کفار نے آنحضرت صلی اللہ علیہ وسلم کے متبعین کو آزاد پھینکا شروع کیا۔ اور ان پر وح طرح کے مظالم کئے۔ انہی مظالم سے بعض مسلمان شہید بھی ہوئے۔ لیکن آنحضرت صلی اللہ علیہ وسلم نے مسلمانوں کو صبر کلمتین کی۔ اس کے بعد جب مسلمان ان مظالم سے بے حد تنگ آئے۔ اور انہوں نے عیشہ کی طرف ہجرت کرنی چاہی۔ تو کفار اس میں بھی مزاحم ہوئے۔ عیشہ تکس ان کا تقاب کیا۔ اور بادشاہ کے دربار میں جا کر کہا کہ یہ ہمارے غلام ہیں۔ جو بھاگ آئے۔ انہیں واپس کر دو۔ پھر انہوں نے آنحضرت صلی اللہ علیہ وسلم کو بھی طرح طرح کی تکالیف پہنچائیں۔ تمام مسلمانوں کا بائیکاٹ کر لیا۔ اور ان کو ایک محلہ میں محصور کر دیا۔ آخر یہ فیصلہ کیا کہ آنحضرت صلی اللہ علیہ وسلم کے مکان کا محاصرہ

تمہارے رب کی طرف سے ایک وحی ہے جو چاہے اس پر ایمان لائے۔ اور جو چاہے انکار کر دے۔ پھر فرمایا لا اکراہ فی الدین قد تبیین المرشد من العقی۔ فمن یکفر بالطاغوت ویؤمن بالله فقد استمسک بالعروة الوثقی لا انفصام لها واللہ سمیعٌ علیمٌ (بقرہ) کہ مذہب کے معاملہ میں کوئی جبر نہیں ہے۔ ہدایت اور نگرہی کا معاملہ پوری طرح ظاہر ہو چکا ہے اب جو شخص گمراہی کو چھوڑ کر خدا پر ایمان لائے گا۔ وہ گویا ایک مضبوط کڑے کو پکڑ لے گا۔ جو کبھی ٹوٹ نہیں سکتا۔ بے شک اللہ سننے والا اور جاننے والا ہے۔ اس قرآنی آیت کی تشریح ابو شان نزول حدیث میں یوں بیان ہے۔ فلما احدثت بنو النضیر کان فیہم من ابناء الانصار فقالوا لانسداد ابناءنا فانزل اللہ تعالیٰ لا اکراہ فی الدین قد تبیین المرشد من العقی (ابو داؤد کتاب الجہاد) کہ جب بنو نضیر یہودی قبیلہ مدینہ سے جلا وطن کئے گئے۔ تو ان میں بعض ایسے لوگ بھی تھے جو انصار کی اولاد تھے۔ انصار نے ان کو روکنا چاہا۔ اور کہا کہ ہم اپنی اولاد کو یہود کے ساتھ نہ جانے دیں گے۔ اس وقت خدا تعالیٰ نے یہ آیت نازل کی کہ دین کے معاملہ میں جبر نہ ہونا چاہیے۔ چنانچہ آنحضرت صلی اللہ علیہ وسلم نے اس آیت کے تحت انصار کو ایسا کرنے سے منع فرمایا۔ اس قسم کی اور بھی بہت سی آیات ہیں جن میں مذہب کے معاملہ میں جبر کرنا ممنوع قرار دیا گیا ہے۔ اور یہ اس بات کا قطعی ثبوت ہے کہ اسلام کی رو سے دین کے معاملہ میں جبر کرنا ہرگز جائز نہیں ہے۔ اسلام نے دین کے معاملہ کو ہر شخص کے فیصلہ پر چھوڑ دیا ہے۔ اور کبھی اختیار دیا ہے۔ کہ جس مذہب کو کوئی شخص اپنے لئے پسند کرے۔ اختیار کر لیا یہ ممکن ہے کہ ایسی واضح اور تہذیبی تعلیم کے ہوتے ہوئے جو دن رات لوگوں کو سنائی جاتی تھی۔ اور اس کے قبول کرنے کی کفار کو دعوت دی جاتی تھی۔ نہ وہ آنحضرت صلی اللہ علیہ وسلم اور آپ کے صحابہ کرام لوگوں کو بزدل و شرمیلہ مسلمان بناتے۔ کیا اس صورت میں کفار یہ اعتراض نہ کرتے۔ کہ تم اپنے خدا کا کلام تو جبر کے خلاف سناتے ہو۔ اور خود جبر کرتے ہو۔ تاہم اس کی گواہ ہے کہ وہ کفار جو آنحضرت صلی اللہ علیہ وسلم کے قریب سے ہوتے تھے۔ اور مسلمانوں کی کوئی بات ایسی نہ تھی جو ان کے نزدیک قابل اعتراض نہ ہو۔ انہوں نے مذہب میں جبر کرنا کبھی نہ کیا۔

اسلام کیسے پھیلا کے عنوان سے آریہ گزٹ میں ایک مضمون شائع ہوا ہے جس میں اس بات کے ثابت کرنے کی ناکام کوشش کی گئی ہے۔ کہ اسلام کی اشاعت تلوار کے زور سے ہوئی۔ اور جبراً لوگوں کو مسلمان بنایا گیا۔ اس ضمن میں قرآن مجید کی بعض آیات پیش کی گئی ہیں۔ جن سے اپنے مدعا کو ثابت کرنے کے لئے غلط استدلال کیا گیا ہے۔ ان میں سے بعض آیات تو ایسی ہیں کہ ان کا احکام جنگ کے ساتھ کوئی تعلق ہی نہیں لیکن مضمون نگار نے اپنی عربی دانی کا ثبوت دینے کے لئے انہیں بھی اسی ضمن میں درج کر دیا ہے باقی آیات جو پیش کی گئی ہیں۔ ان سے بھی اسلام کے خلاف اس لغو اور بے جا اعتراض کی ہرگز تائید نہیں ہوتی بلکہ اگر غور کیا جائے تو امن و امان کے قیام کے لئے ان میں ایسے اصول بیان کئے گئے ہیں۔ جن پر عمل کرنا ہر حکومت کے لئے ضروری ہوتا ہے۔

## اسلام میں جبر نہیں

پیشتر اس کے کہ میں پیش کردہ آیات کی تشریح عرض کروں یہ امر پیش کرتا ہوں کہ کیا اسلام نے مذہب کے معاملہ میں جبر کی اجازت دی ہے۔ اگر اس میں جبر کی تعلیم پائی جاتی ہو۔ تو پھر بے شک یہ اعتراض قابل قبول ہو سکتا ہے کہ اسلام تلوار کے زور سے پھیلا۔ لیکن اگر اسلامی تعلیم کی رو سے مذہب میں جبر ممنوع ہو۔ تو پھر یہ اعتراض محض لغو اور بے حقیقت ہو گا۔ قرآن مجید میں صریحاً جبر کے خلاف احکام پائے جاتے ہیں۔ اور متعدد بار اس امر کو بیان کیا گیا ہے کہ اسلام ایک ایسا مذہب ہے جو فطرتِ صمیمہ کے مطابق ہے۔ اور دنیا کی تمام صدیاں اپنے اندر رکھتا ہے۔ اس کے لئے جبر کرنا بالکل منع ہے چنانچہ قرآن میں قیل یا ایہا الناس قد جاءکم الحق من ربکم فمن اہتدی فاما یتدی فاما یتدی لنفسہ ومن ضل فاما یتضل علیہا وما انا علیکم بوجیل (یونس) کہ اے رسول تو لوگوں سے کہہ دے کہ تمہارے پس تمہارے رب کی طرف سے حق آگیا ہے۔ پس جو شخص ہدایت کو قبول کرے گا۔ اس کا فائدہ خود اس کے نفس کو ہو گا۔ اور جو غلط راستہ پر چلے گا۔ اس کا وبال اسی پر ہو گا۔ پھر فرمایا۔ قیل الحق من ربکم فمن نشاء فلیؤمن ومن نشاء فلیکفر (کہتے ہیں) کہ ان سے کہہ دو اسلام



کر گئے آپ کو قتل کر دیا جائے۔ آپ کو جب اس کی اطلاع ہوئی۔ تو آپ نے خدا کے حکم کے مطابق مکہ سے مدینہ کی طرف ہجرت اختیار کی۔ اس پر کفار نے انعام مقرر کیا۔ کہ جو شخص حضور علیہ السلام کو زندہ یا قتل کر کے لائے گا۔ اس کو سو سو خر اونٹ انعام میں دیئے جائیں گے۔ اس سے معلوم ہو سکتا ہے کہ ان لوگوں کے لالہ میں کقدر کینہ اور بغض بھرا ہوا تھا۔ آخر جب حضور صلی اللہ علیہ وسلم مدینہ پہنچے۔ تو یہی کفار کی عداوت ختم نہ ہوئی۔ اور وہ رسول کے فاصلہ پر انہوں نے مدینہ میں ایک تہدیدی خط بھیجا۔ جس میں لکھا۔ انکم اوبیتکم صاحبنا وانا لنقسم باللہ لتفانقننا و تقضرت اذ لنسیرن الیکم باجتماعی نقتل مقاتلتکم ونستبج نساءکم (ابوداؤد) اسے مدینہ والوں نے ہمارے آدمی راغفرت صلی اللہ علیہ وسلم کو پناہ دی ہے۔ ہم خدا کی قسم کھاتے ہیں۔ کہ یا تو تم اس سے جنگ کرو۔ یا اپنے ملک سے نکال دو۔ ورنہ ہم سب تم پر حملہ آور ہوں گے۔ تمہارے مردوں کو قتل کریں گے۔ اور تمہاری عورتوں پر قبضہ کر لیں گے۔

مسلمانوں کی حالت

اس تہدیدی خط سے جو تشویش مسلمانوں میں پیدا ہوئی۔ اس کا اندازہ نہیں ہو سکتا۔ اہل مدینہ نے ہمت اور حوصلہ سے کام لیا اس پر کفار مکہ نے دوسرے قبائل عرب کے ہاں جا کر انہیں مسلمانوں کے خلاف برا بھلا کہنے کیا۔ اور ان کی انگبخت پر کئی قبائل مسلمانوں کے جانی دشمن بن گئے۔ اور مدینہ کا یہ حال ہو گیا۔ کہ گویا اس کے ہر طرف آگ ہی آگ ہے۔ چنانچہ اس خطرناک حالت کے متعلق آنے سے کہ لاقدم رسول اللہ صلی اللہ علیہ وسلم واصحابہ المدینۃ و اوتھم الاضراس رمھم العراب من قوس واحدۃ فکانوا لا یبیتون الا بالسلام و (ایمبجھون الا نید و قالوا اترون انا نعیش حتی نیت امنین لا نخاف الا اللہ و ربانی اگر جب محضرت صلی اللہ علیہ وسلم اور آپ کے صحابہ مدینہ میں تشریف لائے۔ اور انصار نے انہیں پناہ دی۔ تو تمام کاتام عرب ان کے خلاف ہو گیا۔ اور مسلمانوں کی ان ایام میں یہ حالت تھی۔ کہ بوجہ خوف کے رات دن ہر وقت ہتھیار بند رہتے۔ اور آپس میں یہ گفتگو کرتے تھے۔ کہ ہمیں وہ زمانہ دیکھنا نصیب ہوتا ہے یا نہیں۔ کہ جب امن ہو گا۔ اور خدا کے سوا اور کسی کا ڈر نہ ہو گا۔

پس ایسے نازک وقت میں جس سے زیادہ نازک مسلمانوں پر کبھی نہیں آیا۔ آنحضرت صلی اللہ علیہ وسلم کفار کا مقابلہ کرنے کے لئے کھڑے ہوئے۔ تو اسے سون ناروا قرار دے سکتا ہے۔ ان حالات میں ابتدائی جنگیں شروع ہوئیں۔ اور مسلمانوں نے مظلومیت

کی حالت میں اہوت جبکہ جنگ کے سوا اور کوئی چارہ کار نہ تھا۔ مجبوراً و فاعی طور پر اسے اختیار کیا۔ ورنہ ان کی تعداد جمعیت اور طاقت ایسی تھی۔ کہ وہ خود جنگ سے گریز کرتے تھے۔

پیش کردہ آیات کی تشریح

اس کے بعد میں ان آیات کا مطلب بیان کرتا ہوں۔ چنانچہ آریہ گرت نے اسلام میں جبر کے ثبوت میں پیش کی ہیں۔

سورہ مائدہ کی آیت

پہلی آیت سورہ مائدہ سے یہ پیش کی گئی ہے لئن اقمتم الصلوٰۃ و ایتتم التواکواۃ و امنتم برسلی الایہ اس کے متعلق مضمون نگار نے بیان کیا ہے۔ مرقم کا خیال ہے۔ کہ یہ کجا رسولوں کے رسول یعنی محمد صلعم پر ایمان لانا۔ حالانکہ اس میں نبی انبیا کے ایک فقرہ کا ذکر ہے چنانچہ شروع آیت یہ ہے و لقل اخذنا مینات بنی اسرائیل و لجننا فیہمدا شعی عشا لعیباد قال اللہ انی معکم لئن اقمتم الصلوٰۃ الایہ کہ نبی اسرائیل کو خدا نے کہا تھا۔ کہ اگر تم عبادت کرو گے۔ اور میرے رسولوں کی امداد کرو گے۔ اور ان پر ایمان لاؤ گے۔ تو تمہارے گناہ معاف ہوئے اور جو اس پر عمل نہ کریگا۔ وہ گمراہی میں ہے۔ ناظرین غور فرمائیں۔ مضمون نویس کی اس شکرہ آیت کو اسلامی جنگوں سے کیا تعلق ہے

سورہ احزاب کی آیت

دوسری آیت سورہ احزاب سے یہ پیش کی گئی ہے۔ ان اللہ لعن الکافرین و وعد لہم سعیراً خالذین فیہا ایداً لا یجدون ولیاً و لا نصیراً یوم نقلب وجہہم فی الناس الایہ مگر اسکا بھی مضمون زیر بحث سے کوئی تعلق نہیں۔ اس میں منکرین رسالت کا انجام بتایا گیا ہے۔ قیامت کے دن ان کو عذاب ہو گا کہ کیوں انہوں نے خدا کے فرستادہ کا انکار کیا۔

سورہ محمد کی آیت

تیسری آیت سورہ محمد سے یہ پیش کی ہے۔ فاذا لقیتم الذین کفروا فخصیبا لرقاب حتی اذا انخستہم فشدوا الوثاق فاما منا بعد و اما خدا حتی تضع المراب او زارھا مضمون نگار کے مضمون میں عرفہ ایک آیت ایسی ہے جو جنگ سے تعلق رکھتی ہے لیکن مضمون زیر بحث سے اس کا بھی کوئی تعلق ثابت نہیں۔ کیونکہ اس میں یہ کہیں نہیں لکھا کہ کفار کو تلوار کے ذریعہ مسلمان بنایا جائے۔ بلکہ جب کہیں اور بیان کر چکا ہوں۔ مسلمانوں نے کفار سے دفاعی طور پر انتہائی مجبوری کی حالت میں جنگ کی۔ تو اس کے متعلق بتایا ہے۔ اسے مسلمانوں کو کفار سے تمہاری جنگ ہو۔ تو ان لوگوں کو جو تمہیں قتل کرتے ہیں۔ قتل کرو۔ اور قیدی پکڑ لو۔ پھر اگر اصلاح کی امید ہو۔ اور حالات مناسب ہوں۔ تو ان قیدیوں کو احسان کے طور پر چھوڑ دو۔ یا قیدی لے کر چھوڑ دو۔

پس یہ آیت جنگی قیدیوں کے متعلق ہے۔ کہ ان کی سلوک کیا جائے۔ اگر اسلام کی جبری اشاعت جائز ہوتی۔ تو چاہئے تھا کہ اس میں بیان کیا جاتا۔ کہ قیدیوں کو تب چھوڑ دو جب وہ مسلمان ہو جائیں لیکن اس کا اس میں کوئی ذکر نہیں۔ بلکہ قیدیوں کو احسان اور بلکہ دونوں طریق سے رہا کرنے کا ذکر ہے۔ جس سے اس بات کی تائید ہوتی ہے۔ کہ اسلام جبر سے پھیلا۔ سب سے زیادہ جبر قیدی پر ہو سکتا ہے اسلام جب ان پر بھی جبر کرنے کی اجازت نہیں دیتا۔ تو دوسرے وقت کب دے سکتا ہے۔ اور جنگ کی حالت میں ذوقی مخالفت کو قتل کرنا یا قید کرنا۔ یہ کوئی قابل اعتراض امر نہیں۔ دنیا کی کوئی حکومت ہے جو اس پر عمل نہیں کرتی۔ بلکہ اسلام کا یہ ایک احسان ہے۔ کہ اس نے اس جنگی ضابطہ میں بھی نرمی اور احسان کے عنصر کو نمایاں رکھا ہے اور کسی پر بھی جرم سے زیادہ سزا نہیں رکھی۔ چنانچہ خدا تعالیٰ فرماتا ہے ان عاقبتہم فاعقبوا بتل ما عوقبتہم بد و لان صبر تم لہو خیر للصابرین رخل ۱۱۶ کہ ان سے مسلمانو اگر تم کفار سے انتقام لینا چاہو۔ تو تمہاری سختی انکی سختی سے تجاوز نہ کرو۔ اور اگر مبر کرو۔ تو یہ بہتر ہے

سورہ محمد کی آیات

اس کے بعد سورہ محمد سے یہ تین مقامات پیش کئے گئے ہیں۔ و الذین قتلوا فی سبیل اللہ فلن یصلی علیہم کما وہ لوک جو اللہ کے راستے میں مارے گئے۔ اللہ ان کے اعمال صالحہ نہ کرے گا اور آخرت میں ان کو بدلہ دیگا۔ اور جنت میں داخل فرمائے گا (۲) الذین امنوا ان تصروا اللہ ینصرکم و یشد اقدامکم و الذین کفروا فتعسا لہم و اضل لعمہم کہ وہ لوگ جو خدا کے دین کی امداد کرتے ہیں۔ خدا ان کی مدد کرے گا۔ اور کفار کو ہلاک کرے گا۔ (۳) ان الذین کفروا و صد عن سبیل اللہ و شاقوا الرسول من بعد ما تبیین لہم الہدیٰ لن یضروا شیئاً یشعب اعمالہم یا ایہا الذین امنوا اطیوا اللہ و اطیوا الرسول الایہ کہ وہ لوگ جو رسول کی مخالفت کرتے ہیں۔ اور ہدایت سے دور ہیں۔ وہ خسارہ میں ہیں۔ اور رسول کو کوئی ضرر نہیں دے سکتے۔ اور مسلمانوں کو کوئی تاکید کی ہے۔ کہ وہ اللہ اور رسول کی اطاعت کریں۔ اور کفار کے مقابلہ میں سست نہ ہوں۔ اور کفر و کفر کی وجہ سے صلح کے ورپے نہ ہوں۔ وہ یقیناً غالب ہوں گے۔ ظاہر ہے۔ کہ ان سب آیات سے مضمون زیر بحث کو کوئی لگاؤ۔ اور تعلق نہیں ہے۔ اس میں اللہ تعالیٰ ان لوگوں کیلئے جو کفار کے مقابلہ میں مظلومیت کی حالت میں اور اپنے مذہب کے بچاؤ میں مارے گئے۔ ان پر انعام کرنے کا ذکر کرتا ہے۔ اور کفار کی ناکامی اور مسلمانوں کے غلبہ کا وعدہ فرماتا ہوا مسلمانوں کو یہ تاکید کرتا ہے۔ کہ وہ خدا اور اس کے رسول کی پوری پوری اطاعت کریں۔ اسلام کا جبری طور پر پھیلنا ان میں کہیں مذکور نہیں ہے

سورہ فتح کی آیت

ایک آیت سورہ فتح کی یہ پیش کی گئی ہے۔ انا ارسلناک شاہداً

پس یہ آیت جنگی قیدیوں کے متعلق ہے۔ کہ ان کی سلوک کیا جائے۔ اگر اسلام کی جبری اشاعت جائز ہوتی۔ تو چاہئے تھا کہ اس میں بیان کیا جاتا۔ کہ قیدیوں کو تب چھوڑ دو جب وہ مسلمان ہو جائیں لیکن اس کا اس میں کوئی ذکر نہیں۔ بلکہ قیدیوں کو احسان اور بلکہ دونوں طریق سے رہا کرنے کا ذکر ہے۔ جس سے اس بات کی تائید ہوتی ہے۔ کہ اسلام جبر سے پھیلا۔ سب سے زیادہ جبر قیدی پر ہو سکتا ہے اسلام جب ان پر بھی جبر کرنے کی اجازت نہیں دیتا۔ تو دوسرے وقت کب دے سکتا ہے۔ اور جنگ کی حالت میں ذوقی مخالفت کو قتل کرنا یا قید کرنا۔ یہ کوئی قابل اعتراض امر نہیں۔ دنیا کی کوئی حکومت ہے جو اس پر عمل نہیں کرتی۔ بلکہ اسلام کا یہ ایک احسان ہے۔ کہ اس نے اس جنگی ضابطہ میں بھی نرمی اور احسان کے عنصر کو نمایاں رکھا ہے اور کسی پر بھی جرم سے زیادہ سزا نہیں رکھی۔ چنانچہ خدا تعالیٰ فرماتا ہے ان عاقبتہم فاعقبوا بتل ما عوقبتہم بد و لان صبر تم لہو خیر للصابرین رخل ۱۱۶ کہ ان سے مسلمانو اگر تم کفار سے انتقام لینا چاہو۔ تو تمہاری سختی انکی سختی سے تجاوز نہ کرو۔ اور اگر مبر کرو۔ تو یہ بہتر ہے



Digitized by Khilafat Library Rabwah

# جناب چوہدری ظفر اللہ خان صاحب کی حاکمیت

مجھے اخبارات میں یہ دیکھ کر حیرت ہوئی۔ کہ بعض مسلمان کہلانے والے آج کل جناب چوہدری ظفر اللہ خان صاحب کے دائرے کی کونسل کے ممبر ہونے پر اعتراض کر رہے اور یہ کہہ رہے ہیں۔ کہ چونکہ مسلمان احمدیوں کو کافر کہتے ہیں اس لئے چوہدری صاحب کو کونسل کا ممبر نہ بنایا جائے۔ یہ پراپیگنڈا ہر ایک سمجھ اور مسلمان کے نزدیک لغو اور بے بنیاد ہے۔ گورنمنٹ کے ضابطہ و قانون میں مسلمان کی جو تعریف کی گئی ہے۔ وہ یہ ہے۔ کہ جو شخص خدا کی وحدت کا قائل ہو۔ اور رسول کریم صلی اللہ علیہ وآلہ وسلم کی رسالت پر ایمان لائے۔ اس کو مسلمان سمجھنا چاہیے۔ اس لحاظ سے جناب چوہدری صاحب دائرہ اسلام کے اندر ہیں اور لفظ مسلمان کی مسلمہ تعریف ان پر صادق آتی ہے۔ رہا یہ سوال کہ مسلمانوں کا کوئی فرقہ انہیں مسلمان سمجھتا ہے یا نہیں۔ یہ ایک دور از کار بات ہے۔ جس کا گورنمنٹ سے پتہ بھی تعلق نہیں ہے۔ اگر گورنمنٹ وہ سمجھنے لے جو عام مولویوں کا لوگ مسلمان کے بیٹے ہیں۔ تو میں سمجھتا ہوں۔ کوئی ایک شخص بھی مسلمان ثابت نہیں ہو سکتا۔ وجہ یہ کہ مسلمانوں کا کوئی فرقہ ایسا نہیں جو سوائے اپنے کسی دوسرے کو مسلمان سمجھتا ہو۔ مسلمانوں کا ہر ایک فرقہ ہی سمجھتا ہے کہ وہی مسلمان ہے۔ اور باقی سب کے سب کافر ہیں۔ میں حیران ہوں کہ مسلمان قوم جو کسی زمانہ میں اتنے عروج پر تھی۔ اور دنیاوی علوم میں بھی دوسری قوموں کی استاد کہلاتی تھی۔ اب اسے سیاسیات ہند کے ایک معمولی سے مسئلہ کی کیوں سمجھ نہیں آتی۔ مسلمانوں کو جاننا چاہیے کہ ان کا خواہ کوئی بھی فرقہ ہو۔ اور خواہ ایک دوسرے کو کافر ہی کیوں نہ سمجھتا ہو سیاسی و قومی لحاظ سے سب مسلمان ہیں۔ اس بات کا ثبوت یہ ہے۔ کہ جب غیر قوم میں مسلمانوں پر کسی جنگ میں حملہ کرتی ہیں تو وہ فرقوں کا لحاظ نہیں کرتیں وہ یہ نہیں دیکھتیں۔ کہ احمدی کون ہے اور غیر احمدی کون۔ سنی کون ہے اور شیعہ کون۔ وہ تو مسلمانوں کو من حیث القوم نقصان پہنچاتی ہیں۔ یہ ایک کھلی حقیقت ہے۔ کہ مسلمانوں کا سیاسی مفاد ایک ہے۔ حیرانی کی بات ہے کہ ہند و بادی وجود شدید مذہبی اختلافات کے سیاسی

معاملات میں ایک ہو جاتے ہیں۔ اور جو آواز مہر سبھا اور گاندھی جی کی طرف سے اٹھی ہے۔ پشاور سے لے کر اس کماری تک کے سب ہندو اسے تسلیم کرتے ہیں۔ مگر باوجود اس کے کہ کل مسلمان ایک ہی خدا پر ایمان لاتے ہیں اور ایک ہی رسول کی امت اپنے آپ کو سمجھتے ہیں۔ پھر بھی سیاسی معاملات میں ایک دوسرے سے علیحدگی اختیار کر لیتے ہیں۔ اس قسم کے مسلمانوں کو چوہدری صاحب کی تقرری پر اعتراض میں۔ کوئی پچھے وہ کونسا مذہبی کام ہے۔ جو چوہدری صاحب دائرے کی کونسل میں بیٹھ کر کریں گے۔ وہ تو گورنمنٹ کی دفتری حکومت کا کام ہے۔ اس جگہ جو شخص بھی کام کرے گا اسے گورنمنٹ کی مسلمہ پالیسی کے ماتحت کام کرنا ہوگا۔ گورنمنٹ کی دفتری حکومت اس طرز پر قائم ہوئی ہے کہ وہاں جو معاملہ بھی پیش آتا ہے کسی مقررہ قاعدہ کے مطابق ہوتا ہے۔ بشرطہ موثر من صاحبان کے ذہن میں دائرے کی کونسل کی ممبری کسی ریاست کی مطلق العنان حکومت ہے وہ خیال کرتے ہونگے۔ کہ آئینل ممبر جو چاہے کر سکتا ہے حالانکہ یہ بالکل غلط ہے۔ ان حالات میں ایسا کونسا کام ہے۔ جس میں چوہدری صاحب احمدیوں کو خاص فائدہ اور غیر احمدیوں کو نقصان پہنچا سکتے ہیں۔ چوہدری صاحب کے تمام دوست جو ان کی طبیعت سے واقف ہیں۔ بخوبی جانتے ہیں۔ کہ وہ ایک بلند کیرکٹر کے انسان ہیں۔ اور اصول کے نہایت پابند اس کے علاوہ سب سے ضروری بات اس معاملہ میں یہ ہے۔ کہ گورنمنٹ کسی شخص کو کوئی عہدہ اس کے فرقہ کو خوش کرنے کی نیت سے نہیں دیتی۔ بلکہ اس کو دیتی ہے۔ کہ اس شخص میں اس کے حاصل کرنے کی ذاتی قابلیت ہوتی ہے۔ سو گورنمنٹ اگر چوہدری صاحب کو یہ عہدہ دے گی۔ تو احمدیوں کے خوش کرنے کے واسطے نہیں بلکہ اس لئے دے گی۔ کہ چوہدری صاحب اس عہدہ پر فائز ہونے کے واسطے ہر طرح موزوں ہیں۔ اور ان میں اس کام کو سنبھالنے کی قابلیت ہے۔ رہا چوہدری صاحب کی قابلیت کا سوال موزوں

کی بابت یہ عرض ہے کہ چوہدری صاحب کی قابلیت دوست دشمن نے بھی تسلیم کی ہے لاہور ہائی کورٹ میں چوہدری صاحب ایک مسلمہ قابلیت کے وکیل ہیں۔ ان کی کونسل اور اڈوائسڈ کونسل کا نفرنس کی تقریروں نے ولایت تک پہنچا کر سچا پتہ لگایا ہے۔ راؤنڈ ٹیبل کانفرنس کے کام میں آپ نے ایسی قابلیت کا ثبوت دیا۔ کہ جوان کے ہمسفروں سے بدرجہا بڑھ کر ہے۔ چوہدری صاحب کی قابلیت کی تعریف خود وزیر ہند نے کی اور ان الفاظ میں مبارکباد دی۔ کہ انہوں نے ہندوستان کا کیس نہایت قابلیت سے پیش کیا ہے۔ اور یہ کہ آپ کا مستقبل نہایت شاندار ہے۔ اس کے علاوہ سمجھدار اور ذمہ دار مسلمان اصحاب بھی چوہدری صاحب کو اس عہدہ کے واسطے موزوں سمجھتے ہیں۔ ان حالات میں اگر چوہدری صاحب دائرے کی کونسل کے ممبر مقرر ہوں۔ تو یہی کہنا پڑے گا۔ کہ حق حق دار رسید۔ شیخ ضیاء الدین احمد بی اے۔ ایل۔ ایل بی وکیل انبالہ

## مشرقی بنگال احمدیہ کانفرنس کا اجلاس

۱۸-۱۹-۲۰ اکتوبر ۱۹۲۳ء کو ہوگا

۱۸-۱۹-۲۰ اکتوبر کو مشرقی بنگال احمدیہ کانفرنس کا اٹھارہواں سالانہ اجتماع بمقام برہمن بڑیہ قرار پایا ہے۔ یہ اجتماع نہایت شان و شوکت سے ہونے والا ہے۔ آخری تاریخ زمانہ اجتماع کے واسطے مقرر ہے بنگال کے ہر حصہ سے مشہور احمدی اشخاص جیسے میں شامل ہونگے۔ ڈاکٹر ڈوٹیرن کے ایجوکیشنل انسپکٹر الحاج خان بہادر مولوی ابوالہاشم خان صاحب چوہدری مردا اجلاس کی صدارت کریں گے۔ اس اجتماع میں مذہبی امور اور دنیا کی موجودہ مشکلات کے حل کے متعلق لیکچر ہونگے۔ پس ہر ایک طالب حق بھائی کو اپنے متعلقین کے اس اجتماع میں شامل ہونے کا فائدہ اٹھانے۔ رہائش اور خوراک کا انتظام بذمہ انجمن ہوگا۔ خاکسارہ غلام محمد انی امیر جماعت احمدیہ برہمن بڑیہ







Digitized by Khilafat Library Rabwah

# اسیر خنازیر

# اندھیر گھر کا ہنس اٹھ کر چلے

چونکہ اس میں گردن کے غدود متورم ہو کر مالا کی طرح ہو جاتے ہیں۔ اس لئے اسے عرف عام میں اسیبیرا یا کنٹھ مالا کہتے ہیں۔ اس میں اگرچہ جسم کے تمام غدود کم و بیش متورم ہو کر پھول جھلکا کر رہتے ہیں۔ مگر عموماً گردن اور سینے کے غدود متورم ہو کر گردن بیڑول ہو جاتی ہے۔ بالائے ذرا پھٹ کر مواد بھنے لگتا ہے۔ مریض کمزور ہا صغیر خراب ہو جاتا ہے۔ کبھی کبھی خفیف بخار ہو جاتا ہے۔ اگر مریض جوان ہو۔ اور مرض دیرینہ ہو جائے۔ تو اس کے ساتھ ہی مرض سل آسوجود ہوتا ہے۔ بفضلہ تعالیٰ ہم نے اس کا یقینی علاج دریافت کر لیا ہے۔ جس کے دو ایک ہفتہ ہی استعمال سے مرض دفع ہونے لگتا ہے۔ ایک عرصہ تک لگاتار استعمال سے برسوں کا بیمار بھلا چکا ہوتا ہے۔ گائیباں خواہ برہمی ہوں یا ابھی سخت حالت ہی میں ہوں۔ صرف اندرونی علاج ہی تحلیل ہو جاتی ہے۔ اور مرض کا نام و نشان باقی نہیں رہتا۔ علاوہ ازیں غارش ہر قسم کیلئے اکیسریا تیرا پھوڑے پھنسی۔ ہر قسم جو خرابی خون سے پیدا ہو جاتے ہیں۔ بوا میر خشک۔ جس میں خون وغیرہ تو نہیں آتا۔ ہاں غارش۔ جلن۔ ریاح وغیرہ دق کر دیتی ہیں۔ وہ بھی اس کے استعمال سے دور ہو جاتے ہیں۔ غرضیکہ اکیسریا تیرا علی درجہ کی مصفی خون۔ مقوی معدہ۔ مقوی اعصاب۔ بچہ بوڑھا۔ عورت اور حالت اور ہر عمر کے لئے یکساں مفید ہے۔ لطف یہ کہ کوئی جزو اس کا کسی مذہب کے لئے ممنوع نہیں۔ نیز داد۔ لوط۔ چنیل وغیرہ کو جڑ سے اکھاڑ پھینکتی ہے۔ قیمت مکمل علاج ہر مہرہ محصول لاک۔

جس کے کچے چھوٹے ہی فوت ہو جاتے ہوں۔ یا مردہ پیدا ہوتے ہوں یا حمل گر جاتا ہو۔ اس مرض کو عوام اٹھرا کہتے ہیں۔ طبیبہ نے گنگا جمل یا س کیرج کہتے ہیں۔ یہ نہایت ہی موثری بیماری ہے۔ اس نے ہزاروں گھر بے اولاد کر دیے۔ جو ہمیشہ نونہال بچوں کی آرزو میں غم و مصیبت میں مبتلا رہتے ہیں۔ مولاکریم ہر ایک کو اس موثری مرض سے بچائے لکھے۔ آمین۔ اس بیماری کا مجرب علاج نظام جان مالک درخانہ معین الصحت نے استاد ای الکریم حضرت نور الدین شاہی طبیب سے سیکھا اور حضور ہی کے حکم سے شاہانہ سے پبلک میں شائع کیا۔ اور امتیاطی رنگ میں گورنمنٹ آف انڈیا سے اپنے درخانہ کیلئے رجسٹرڈ کر لیا ہے۔ تاکہ پبلک کی اور کے دھوکہ میں نہ پھنس جائے۔ جب اٹھرا مولانا استاد ای الکریم نور الدین شاہی طبیب کا مجرب نسخہ ہے۔ یہ نسخہ کوئی اور شخص بنا سکتا ہے اور نہ ہی فروخت کر سکتا ہے۔ ہونیار رہی۔ صرف درخانہ ہذا کے لئے رجسٹرڈ ہے اس کے استعمال سے افضل خاندانوں کے صاحب اولاد ہو چکے ہیں۔ جب اٹھرا کے استعمال سے بچہ زمین۔ خوبصورت۔ تندرست۔ اٹھرا کے اثرات محفوظ پیدا ہو کر مایوس الدین کے لئے دل کی ٹھنڈک ہوتا ہے منگوا کر استعمال کر کر قدرت خدا کا مشاہدہ کریں قیمت فی تولہ ہم مکمل خوراک ا تولہ یکدم منگوانے پر لے لے روپیہ علاوہ محصول نفع منگوانے پر صرف محصول معاف ٹوٹا۔ ہمارے درخانہ کے سرپرست اور انجمن حضرت مولیٰ سید محمد سرور شاہ صاحب پبلک جامعہ صمدیہ میں۔ آپ نے پہلے ہی تحریر فرمایا تھا۔ کلاس درخانہ میں تمام ادویات صحیح ادکال اجزا اور پوری احتیاط سے تیار کی جاتی ہیں۔ میں نے ایسی وصف اور طبیب میں نہیں دیکھی۔ المشفق حکیم نظام جان انیڈ سنز درخانہ معین الصحت قادیان

المشفق حکیم محمد شریف موضع عمر والدہ الخاڑہ سردالی برائے برائے بنجاب

# فروخت زمین

چند قطععات اراضی سکنی جو میری ملکیت میں نہایت عمدہ موقع پر برائے فروخت محلہ دارالبرکت اور ریلوے سٹیشن کے قریب میں واقع ہیں۔ جو صاحب خریدنا چاہیں۔ ذیل کے پتے سے خط لکھا کر فرمائیں۔ کرنل اوصاف علی خاں سی۔ آئی۔ اسی۔ ریاست مالیر کوٹلہ

# پیشکش مسلم سرمدان

کی بالکل نئی اور مضبوط بلڈنگ مع رہائشی مکان

واقعہ محلہ دارالفضل فروخت ہوتی ہے۔ جو صاحب بیع یا رہن لینا چاہیں وہ لے لیں۔ آمدہ کیلئے پریس اسی جگہ کر ایہ مقررہ پر کام کرے گا۔ اندرون شہر میں بھی ایک مکان مع منزل بالائی ہے۔ قابل فروخت ہے۔ شہری طرز کا۔ خود یا کسی معتبر کے ذریعہ دیکھ کر قیمت کا فیصلہ کر لیں۔ چوہدری اللہ بخش مالک اللہ بخش سٹیٹیم پریس قادیان

# دوا بچے و عادت بگنے

صحت دوا بچے کا کہہ ہیں۔ اس میں قوت شفا بہ نسبت دوسرے طریقہ علاج کے زیادہ ہے۔ قلیل دوا۔ زیادہ فائدہ۔ روپوں کا کام میوں۔ سالوں کا کام دنوں اور گھنٹوں میں ان دواؤں سے ہوتا ہے۔ سینکڑوں ڈاکٹروں کی تجربات۔ ہزاروں بار تجربہ زندہ زود اثر۔ بچہ صغر۔ بیماری کو جڑ سے کاٹنے والی۔ انجکشن کے برعکس اثرات اور اپریشن کی تکلیف سے نجات دینے والی دنیا میں قبول یا یوس علاج مریض بفضل خدا صحتیاب ہوتے ہیں۔ کوئی مرض ہو کیفیت پوری کیجئے۔ شافی خد ہے۔ امراض متواتر اور امراض مخصوصہ زمان کیلئے بہترین ادویات جو ہر دور میں ہر بیماریہ و گندہ امراض میں ہو پونہنگ ادویات بلکہ گرا دیات بہت جلد کام آتی ہیں۔ بوا بیرونی یا دمہ یا کنٹھ مالا یا گٹھیا یا ناسور یا پر سوت یا باؤ گولہ یا یرقان یا علی یا سیلان الرحم یا ذیابیطس یا سفید داغ ہر مرض کا علاج جریبان بھر سنج ندان فی انوس ہر مقویاتی انوس ہر محصول لاک علاوہ۔ ایم ایچ احمدی ہومیو پیتھ چنور گدھ میواڑ

# اکتھسٹ

بچہ کی پیدائش کو آسان کرنے والی دنیا بھر میں ایک ہی مجرب المجرب دوا ہے جس کے بروقت استعمال سے وہ نازک اور دل ہلا دینے والی مشکل گھڑیاں بفضل خدا آسان ہو جاتی ہیں۔ بچہ نہایت آسانی سے پیدا ہوتا ہے۔ اور بعد ولادت کے درد بھی زچہ کو نہیں ہوتے۔ قیمت معہ محصول

ملیختر شفا خانہ لپڈیر سلاوالی ضلع سرگودھا

دعوت  
افضل میں اٹھرا دیکر فاماٹھا او اپنے روبا کو فروغ



# ہندوستان اور حکمت کی خبریں

واردہا سے، اکتوبر کی اطلاع منظر ہے کہ کانگریس اور مالویہ گروپ میں سمجھوتہ کی آخری کوششیں ناکام رہی ہیں۔ پنڈت مالویہ کو گاندھی جی نے وار دہا بلا بھیجا تھا۔ مگر وہ وہاں نہیں پہنچے۔ مالویہ گروپ کی طرف سے جو نئی شرائط گاندھی جی کے سامنے پیش کی گئی تھیں۔ وہ انہوں نے منظور نہیں کیں۔

ہندو اخبارات کا بیان ہے۔ کہ گورنمنٹ ہند کی طرف سے صوبہ پنجاب کے مختلف سرکاری محکمہ جات میں لاہور سے، اکتوبر کی اطلاع کے مطابق یہ ہدایات موصول ہوئی ہیں کہ جب تک جملہ محکمہ جات میں مسلمان ملازمین کی تعداد چالیس فی صدی نہیں ہو جاتی۔ اس وقت تک کسی ہندو کو ملازم نہ رکھا جائے۔

اطالی کے ڈکٹیٹر موسولینی نے میلن سے ۴ اکتوبر کی اطلاع کے مطابق ایک تقریر کے دوران میں کہا۔ کہ ہم نے آسٹریا کی آزادی کو بحال رکھنے کے لئے ڈھال کا کام دیا ہے۔ اور اب یہی اس کی آزادی سلب نہیں ہونے دیں گے۔ اور اگر کوئی امن کا رشتہ انصاف سے قائم رہا۔ تو ہم اپنی ہندو زمینوں کے درختوں سے لٹکا دیں گے۔ لیکن اگر یورپ میں امن بحال نہ کیا جاسکا۔ تو ہم ہندو قوں کے آگے کر میں لگا کر نئی فتوحات کے لئے افواج کو مارچ کرنے کا حکم دیں گے۔

سپین کے متعلق لنڈن سے، اکتوبر کی اطلاع منظر ہے۔ کہ وہاں خانہ جنگی بہت زوروں پر ہے۔ کیٹلس گورنمنٹ کے تمام ممبر وزیر داخلہ کے سوا اگر فتنہ کرنے لگے ہیں۔ باغی جرنیل ٹیٹ نے سرکاری افواج کو حمل سے نکلنے کو کہا اور جب انہوں نے اسے تسلیم نہ کیا۔ تو ان پر گولیوں کی بوچھاڑ کر دی۔ جو تقریباً ایک گھنٹہ تک جاری رہی۔ دو جرنیل دو سو ایک کپتان اور پچاس اشخاص ہلاک ہو گئے ہیں۔ سپین کے طول و عرض میں مارشل لا نافذ کر دیا گیا ہے۔

مسٹر سکندر حیات خاں شملہ سے، اکتوبر کی اطلاع کے مطابق چار ماہ کی رخصت کے بعد یورپ سے واپس آگئے ہیں۔ اور اپنے پرانے عہدہ ریونیو ممبر کا چارج لے لیا۔ رنگون سے، اکتوبر کی اطلاع کے مطابق برما کی ایک شمالی ریاست شان کے ریونیو منسٹر اور دیگر ریاستی

افسرین نے وہاں کے باشندوں کے نام نوٹس جاری کیا تھا۔ کہ وہ ہندوستانیوں کا بائیکاٹ کر دیں۔ ہندوستانیوں نے اس معاملہ کے متعلق وہاں کے حکمران کو عرضداشت بھیجی جس نے تحقیق کے بعد وزیر مذکورہ کو ریاست کی حدود سے باہر نکلنے کا حکم دیا۔ اور باقی ریاستی افسرین کو سورد پر تھک جرمانہ کی سزائیں دیں۔

مرٹھ رامزے میکڈانلڈ وزیر اعظم کے متعلق لنڈن سے، اکتوبر کی اطلاع منظر ہے۔ کہ ان کی صحت اب اچھی ہے۔ اور انہیں رخصتوں سے بہت فائدہ ہوا ہے۔ کلکتہ سے، اکتوبر کی اطلاع کے مطابق چیف پریزیڈنٹ مجسٹریٹ نے پانچ ایسیر لیڈروں پر اس بنا پر فر دہرم عائد کی ہے۔ کہ انہوں نے ۲۹ اپریل کو وہاں سوڈیٹ روڈ کا جھنڈا لہرایا۔ اور باغیانہ تقریریں کی تھیں۔

مرٹھ جنلج کے متعلق بمبئی سے، اکتوبر کی خبر منظر ہے کہ وہ شہر بمبئی کے مسلم حلقہ انتخاب کی طرف سے اسمبلی میں کھڑے ہوئے ہیں۔ کاغذات نامزدگی بھیج دئے گئے ہیں۔

سکر فضل حسین کے متعلق لاہور سے، اکتوبر کی خبر ہے کہ وہ لاہور میں چند روز یہاں قیام کریں گے۔

اخبار زمیندار کے متعلق سری نگر سے، اکتوبر کی خبر منظر ہے۔ کہ گورنمنٹ اس بات پر غور کر رہی ہے کہ اس کا داخلہ ریاست جموں و کشمیر میں بند کر دیا جائے۔

گاندھی جی کے متعلق بمبئی سے، اکتوبر کی اطلاع منظر ہے۔ کہ بمبئی کانگریس سشن ختم ہونے کے بعد وہ واپس وار دھا نہیں جائیں گے۔ بلکہ اگر گورنمنٹ نے مخالفت نہ کی۔ تو چند دن احمد آباد میں قیام کر کے صوبہ سرحد میں جانے کی کوشش کریں گے۔

رام لیللا کے دنوں میں فسادات کو روکنے کے لئے دہلی سے، اکتوبر کی اطلاع کے مطابق وہاں پر دفعہ ۱۴۱ کا نفاذ کر دیا گیا ہے۔ جو ایک طاقتور جاری ہے گا۔

گراچی سے، اکتوبر کی اطلاع ہے۔ کہ وہاں مختورام کے قتل کے الزام میں عبد القیوم کے خلاف مقدمہ کی سماعت جو ڈیشنل کورٹ میں شروع ہوئی۔ آغاز سماعت سے پہلے عبد القیوم کے وکیل نے درخواست دی۔ کہ ان کا مقدمہ کسی دوسرے صوبہ میں منتقل کر دیا جائے۔ لیکن عدالت نے اسے منظور نہ کیا۔

سوشلسٹ پارٹی کی انقلابی کمیٹی نے ملک میں مسلح بغاوت شروع کر دی ہے۔ گورنمنٹ کے کئی دفاتر اور عمارتوں پر باغیوں کا قبضہ ہو گیا ہے۔ شہر میں بالٹوئیک طرز کی حکومت قائم ہو گئی ہے۔ وہاں پر سخت جنگ ہوئی ہے جس میں تقریباً ایک ہزار سے زیادہ سپہانوی ہلاک ہوئے۔

گاندھی جی کے متعلق دہلی سے، اکتوبر کی اطلاع منظر ہے۔ کہ انہوں نے کانگریسی کانٹری ٹوشن میں ترمیم پیش کرنے کے ارادہ کو قطعی طور پر ملتوی کر دیا ہے۔ کیونکہ وہ محسوس کرتے ہیں۔ کہ بہت سے سمجھدار کانگریسی ان کے طریقوں اور خیالات اور ان پر مبنی پروگرام سے تنگ آگئے ہیں۔ اور اگر اس صداقت کو جانچنے کی اور کوشش کی گئی۔ تو اس کا نتیجہ مزید بے چینی کے سوا اور کچھ نہ ہوگا۔

کانگریس کمیٹی رائے بریلی کا دفتر جس پر پولیس نے سول ناخرمانی کے آغاز سے قبضہ کر رکھا تھا۔ لکھنؤ سے، اکتوبر کی اطلاع کے مطابق مقامی کارکنوں کو واپس کر دیا گیا ہے۔

مہاراجہ کی پور تھلہ کے متعلق، اکتوبر کی خبر منظر ہے کہ وہ ۵ اکتوبر کو یورپ سے روانہ ہو کر ۵ نومبر کو بمبئی پہنچیں گے۔

گراچی سے، اکتوبر کی اطلاع منظر ہے۔ کہ لنڈن اور بلورن کے درمیان ہوائی جہازوں کی دوڑ میں ۱۵ ہزار پونڈ کے انعام کے سلسلہ میں مقابلہ کرنے والوں کے آرام وغیرہ کے لئے کافی انتظامات کیے جا رہے ہیں۔

آف انڈیا اور برما کی نمائندگی کے لئے رائل ایر فورس کے دو افسر مقرر کئے گئے ہیں۔

کانگریس کے اجلاس بمبئی کے لئے جو پنڈت ال تیار کیا جا رہا ہے۔، اکتوبر کی اطلاع ہے کہ اس پر ایک لاکھ ۲۵ ہزار روپیہ کی رقم صرف ہوگی۔ اس میں بیک وقت ۵ لاکھ اشنی من بیٹھ سکیں گے۔